

---

Shri Hayanana Vimshatih

శ్రీహయాననవింశతిః

Document Information



---

Text title : Hayanana Vimshatih

File name : hayAnanaviMshatiH.itx

Category : vishhnu, viMshati

Location : doc\_vishhnu

Transliterated by : Chandrasekhar Karumuri

Proofread by : Chandrasekhar Karumuri

Latest update : August 18, 2023

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 24, 2023

*sanskritdocuments.org*

---



శ్రీహయాననవింశతిః



ధ్యానమ్ (స్తుతి ప్రశంసః -

వందేహం వాగధీశానం వేదాంతస్తుతవైభవమ్ ।

విద్యాసమృతృదం లక్ష్మీహయగ్రీవం దయానిధిమ్ ॥

యో బ్రహ్మీణం విదధాతి పూర్వం యో వై వేదాంశ్చ ప్రహీణోతి తస్మై ।  
తగ్ం హ దేవమాత్మబుద్ధిప్రకాశం ముముక్షుర్వై శరణమహం ప్రపద్యే ॥

అథ శ్రీహయాననవింశతిః ।

స్వస్తి వస్తు దిశతార్థయవక్త్రం కిఞ్చిదబ్జసదృశాక్ష మనన్తమ్ ।

యత్కటాక్షపరిపాతవశేన జ్ఞానవాన్ భువి భవేత్ ఖలు జన్తుః ॥ ౧॥

రక్షోహృతవేదతయా స్రష్టారం కలుషితాన్తరం దేవః ।

రక్షోహననేన చ యో నిగమేనాతూతుషత్ స పాత్వస్మాన్ ॥ ౨॥

మధుకైటభహస్తృ రమాధరం విలసదబ్జసుదర్శనదోర్యుగమ్ ।

రమతాం హృదయే తురగాననం కిమపి సున్దరమవ్యయవస్తు మే ॥ 3॥

కాచిన్మూర్తిర్వాసుదేవస్య శుభ్రా లక్ష్మీవిద్యుచ్ఛార్దదామ్భారుహాభా ।

వాగీశానా వాజివక్త్రాకతిలోకా చిత్రేఽస్మాకం నృత్యతాద్వర్తమానా ॥ ౪॥

సితస్ఫటికభాసురే సరసిజే నిషణ్ణం విభుం

కరాగ్రధృతపుస్తకం కమలయా సమాలింగితమ్ ।

హిమాంశుసదనం ప్రతిస్వనితరోదసీహేషకం

హయాననమనుత్తమం సతతమన్తరీడిమహి ॥ ౫॥

అస్తు మేఽద్య హృదయే కమలాధృత్ వస్తు కిఞ్చిదరవిన్దనిభాక్షమ్ ।

ప్రస్తుతార్థదమనుత్తమమేవం కస్తు చేన్మమ పురో విజయీ స్యాత్ ॥ ౬॥

హృద్యా లక్ష్మీర్వాజివక్త్రస్య రక్షేత్ హృద్యా భక్తిర్వాజివక్త్రస్య మేఽస్తు ।

హృద్యా ప్రీతిర్వాజివక్త్రస్య భూయాత్ హృద్యాస్తాం మే వాజివక్త్రస్సపద్యుః ॥ ౭॥

తురజ్జవదనాయ తే నిఖలవాక్ప్రపఞ్చేశినే

నమోవచనమహిమప్రబలవిఘ్ననిర్వాపిణే ।

తనోతు శుభమీయివాంసమతిశితనేత్రాబ్రుహో

భవా నిమమకిఞ్చనం దృఢతరం నిరీక్ష్య స్వయమ్ ॥ ౮॥

లక్ష్మీనట్యా మే హృదబ్జాఖ్యరణ్ణే విద్యాఖ్యాయా నాటికాయాః పురస్తాత్ ।

సర్వాలక్ష్కారైశ్చమత్కారితాయాః సూచ్యాత్ స్థిత్యా సూత్రధారో హయాస్యః ॥ ౯॥

ప్రకటితనిజహేషారూపభక్తాభికాఙ్క్షం

కరదృఢదరచక్రం దుష్టసంహారదక్షమ్ ।

ఉరసి నివసదబ్జైశ్చిష్టమమ్భోరుహోక్షం

భజత తురగవక్త్రం స్వాశ్రితారక్షదీక్షమ్ ॥ ౧౦॥

ప్రీతిం దధాతు మయి వాగధిపః ప్రకామం

పద్మాసఖః పరమకారుణికోఽబ్జనాభః ।

వేదాకృతిర్విమలచన్ద్రనిభో హయాస్యః

పాణ్డ్రుప్రపుల్లజలజాసనసంస్థ ఈడ్యః ॥ ౧౧॥

అన్తర్ధాన్తం మే నాశయేద్వాజివక్త్రః

ప్రోద్యత్కాన్త్యాఽసౌ దీయతామప్యమోఘా ।

శక్తిర్విఘ్నానాం ధ్వంసినీ వాక్ప్రపఞ్చే

సర్వం భూయాత్తత్ప్రేమలిప్తాక్షిపాతాత్ ॥ ౧౨॥

శరదభ్రసమాన శరీరరుచిః శితిమేఘసమానశిరోజతతిః ।

చపలానదృశేన్దిరయా సహితో రమతాం హృదయే మమ వాజిశిరాః ॥ ౧౩॥

య ఉద్గీఢరూపస్సితాభ్రాభవర్ష్యా

య ఓఙ్కారరూపో రమాసజ్జతాఙ్కః ।

స మే జ్ఞానరూపం తమః ప్రోచ్చినత్తు

స మే సర్వ సమ్పద్వివృద్ధిం తనోతు ॥ ౧౪॥

ప్రభుహయాననమిడిమహే సదా విభురసౌ మమ బోధయత్కార్ధిరమ్ ।

న భువిమాదృగనాథజనావనాత్ స్వభువ ఆత్మసమాదితరదృవేత్ ॥ ౧౫॥

త్రయ్యాత్మకం ప్రణవరూపముదారభావం

ఉద్గీఢ వేదతతిమూల విగీయమానమ్ ।

విశ్వోత్తరాకృతి హయాననమిన్దిరాభృత్

శుభ్రం కిమప్యతిజగత్ పరధామ నౌమి ॥ ౧౬॥

హయాస్య మీడిమహి ధామ హృద్యం ఆజ్ఞాన తామిస్త్ర సహస్రరశ్మి ।  
క్రీడా విభక్తికృత కైటభాసు లక్ష్మీధరం శాశ్వతమద్య కిఞ్చిత్ ॥ ౧౭ ॥

దలన్న లినపేశలం సనలినాక్షమాలం కరం  
దధచ్చతమఖారిభేదన జయశ్రియం దక్షిణమ్ ।  
భజజ్జగదపారనిర్భయద మీడ్యసవ్యాఖ్యకం  
భజన్తి మునయస్సదా య మితరానపేక్షం స్తుమః ॥ ౧౮ ॥

సవ్యం కరం దక్షిణ మాశ్రితానాం సపుస్తకం వార్ధిసుతావలమ్బి ।  
జ్ఞానప్రదం రమ్యమిభేన్ద్రతుణ్ణద్యుతిం భజామోఽశ్వముఖస్య నిత్యమ్ ॥ ౧౯ ॥

మథితదితిజస్యైన్యం పాఞ్చజన్యం దధానం  
పవనసఖశిఖాభృచ్చక్రమత్యుగ్రవక్రమ్ ।  
భుజయుగమవతాన్న స్సవ్యసవ్యేతరాఖ్యం  
భజతి యదమరాణాం బృన్దమశ్వాననస్య ॥ ౨౦ ॥

ఏవం హయాననస్తోత్రం భక్తా కృత్వాఽర్చయ ద్విభోః ।  
పాదయోస్తత్పతాం ప్రీత్యై భవేదేతత్పదే రతాః ॥ ౨౧ ॥

శ్రీమతే హయవక్త్రాయ శ్రితరక్షణదీక్షిణే ।  
శ్రియాఽఽలిక్లితపార్శ్వాయ మగ్గలం నిత్యమగ్గళమ్ ॥ ౨౨ ॥

ఇతి శ్రీహయాననవింశతిస్సమూర్ధా ।

Proofread by Chandrasekhar Karumuri

---

—  
*Shri Hayanana Vimshatih*

pdf was typeset on September 24, 2023

—

Please send corrections to [sanskrit@cheerful.com](mailto:sanskrit@cheerful.com)

